

पुर्णा प्रकल्पांतर्गत हिंगोली जिल्हयातील  
औंढा नागनाथ तालुक्यातील पुनर्वसित  
गावठाणांमधील प्रशासकीय मान्यता प्राप्त  
नागरी सुविधा कामांसाठी निधी मंजूरीबाबत...

## महाराष्ट्र शासन

### महसूल व वन विभाग

शासन निर्णय क्रमांक: पुनर्व-२०१७/३६४/प्र.क्र.९०/र-८

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

तारीख: ०४/०६/२०१८

#### वाचा -

- १) शासन परिपत्रक महसूल व वन विभाग क्र.आरपीए २००८/प्र.क्र.५५०/र-१, दि.१.८.२००९
- २) शासन परिपत्रक महसूल व वन विभाग क्र.आरपीए ०१११/प्र.क्र.१८/र-१, दि.२८.३.२०११
- ३) शासन निर्णय वित्त विभाग क्र. विअप्र-२०१३/प्र.क्र.३०/२०१३/विनियम, भाग-२,  
दि. १७/०४/२०१५
- ४) शासन निर्णय महसूल व वन विभाग क्र. पुनर्व-२०१७/३६४/प्र.क्र.९०/र-८, दि. १९/०१/२०१८
- ५) कार्यकारी अभियंता (बांधकाम), जिल्हा परिषद, हिंगोली यांचे पत्र क्र. जिपहि/बांध/लेखा-१/  
कावि/१४०/५१८/१८, दि.१९/०३/२०१८

#### प्रस्तावना -

पुर्णा प्रकल्पांतर्गत हिंगोली जिल्हयातील औंढा नागनाथ तालुक्यातील पुनर्वसित गावांमधील नागरी सुविधा कामांना संदर्भाधीन क्र. ४ येथील शासन निर्णयान्वये प्रशासकीय मान्यता प्रदान करण्यात आली आहे. सदर प्रशासकीय मान्यतेनुसार निधी मागणी प्रस्ताव कार्यकारी अभियंता (बांधकाम), जिल्हा परिषद, हिंगोली यांनी दि. १९/०३/२०१८ रोजीच्या संदर्भाधीन क्र. ५ येथील पत्रान्वये शासनास सादर केला होता.

२. पुर्णा प्रकल्पांतर्गत हिंगोली जिल्हयातील औंढा नागनाथ तालुक्यातील पुनर्वसित गावठाणांमधील प्रशासकीय मान्यता प्रदान नागरी सुविधा कामे निविदा स्तरावर असल्याने, सदर कामांकरिता प्रशासकीय मान्यता किंमतीच्या १० % निधी उपलब्ध करून देण्याचे शासनाच्या विचाराधिन होते.

#### शासन निर्णय -

तदनुषंगाने, पुर्णा प्रकल्पांतर्गत हिंगोली जिल्हयातील औंढा नागनाथ तालुक्यातील पुनर्वसित गावांमधील निविदा स्तरावरील नागरी सुविधा कामांसाठी प्रशासकीय मान्यता किंमतीच्या १०% प्रमाणे रु. ९,२०,०००/- निधी सन २०१८-१९ या चालू वित्तीय वर्षात खर्च करण्यास खालील अटीच्या अधीन राहून शासन मंजूरी देण्यात येत आहे.

२. तदनुसार, शासन निर्णय वित्त विभाग क्र. विअप्र.२०१३/ प्र.क्र.३०/१३/ विनियम, भाग-२, दि.१७ एप्रिल २०१५ अनुसार वित्तीय अधिकार नियमपुस्तिका, १९७८ मधील भाग पहिला, उपविभाग तीन अनुक्रमांक ४ परिच्छेद क्र.२७ (२) (अ) अनुसार प्रशासकीय विभागास असलेल्या अधिकारांनुसार, पुर्णा

प्रकल्पांतर्गत हिंगोली जिल्ह्यातील औढा नागनाथ तालुक्यातील पुनर्वसित गावांमधील नागरी सुविधा कामांची देयके अदा करण्यासाठी सन २०१८-२०१९ या वित्तीय वर्षात BEAMS प्रणालीवर उपलब्ध तरतूदीतून रु. ९,२०,०००/- (रुपये नऊ लक्ष वीस हजार फक्त) एवढा निधी "मागणी क्रमांक सी-१०, लेखाशीर्ष ४७०१ मोठे व मध्यम पाटबंधारे प्रकल्पावरील भांडवली खर्च (००) (०३) इतर प्रकल्प, ५३ मोठी बांधकामे (४७०१-एच-७२७) (दत्तमत) (कार्यक्रमावरील खर्च)" या लेखाशीर्षाखाली विभागीय आयुक्त, औरंगाबाद यांना खालील अटीच्या अधिन राहून उपलब्ध करून देण्यात येत आहे.

वित्तीय शिस्तीच्या अनुषंगाने सर्व संबंधितांनी खालील सूचनांची काटेकोरपणे अंमलबजावणी करावी.

- १) विभागीय आयुक्त, औरंगाबाद यांनी या आदेशान्वये प्राप्त होणारा निधी संबंधित कार्यन्वयन यंत्रणेचे अधिकारी यांचेकडे अर्थसंकल्प वितरणप्रणाली BEAMS द्वारे तात्काळ वितरित करावा.
- २) नागरी सुविधा कामांसाठी शासनाच्या पुनर्वसन विभागाकडून निधी उपलब्ध करून दिला जात असल्याने नागरी सुविधा कामांची देयके अदा करण्यासाठी संबंधित पाटबंधारे विकास महामंडळाकडून कोणतीही परवानगी/मंजूरी घेण्याची आवश्यकता नाही.
- ३) कार्यकारी अभियंता (बांधकाम), जिल्हा परिषद, हिंगोली यांनी या आदेशान्वये मंजूर केलेला निधी प्राप्त होताच नागरी सुविधा कामांची प्रलंबित देयके तात्काळ अदा करावीत तसेच तदनुषंगाने कार्यपूर्ती अहवाल शासन, विभागीय आयुक्त, औरंगाबाद व संबंधित जिल्हाधिकारी यांना सत्वर सादर करावा.
- ४) या आदेशान्वये मंजूर करण्यात आलेला व प्राप्त झालेला निधी मंजूर नागरी सुविधा कामांवरच खर्च करण्यात यावा तसेच सदर निधी खर्च करताना मंजूर केलेल्या अनुदानापेक्षा कोणत्याही परिस्थितीत जास्त खर्च होणार नाही याची कार्यकारी अभियंता यांनी दक्षता घ्यावी.
- ५) मंजूर निधी शासनाच्या पूर्वमान्यतेशिवाय अन्य कामांवर खर्च होणार नाही याची संबंधित कार्यन्वयन अधिकारी यांनी दक्षता घ्यावी.
- ६) सदरच्या आदेशातील नमूद मुख्यलेखाशीर्ष मागणी क्र.सी-१०, ४७०१, मोठे व मध्यम पाटबंधारे प्रकल्पावरील भांडवली खर्च (००) (०३) इतर प्रकल्प, ५३ मोठी बांधकामे (४७०१-एच-७२७) (दत्तमत) या लेखाशीर्षांतर्गत कोणताही निधी शिल्लक रहाणार नाही अथवा सदर आदेशान्वये प्राप्त होणारा निधी संबंधित यंत्रणेच्या कोणत्याही Operational Bank Account /PLA (स्वीय प्रपंची खाते) मध्ये जमा करून ठेवण्यात येणार नाही, याची संबंधित कार्यन्वयन यंत्रणेचे अधिकारी यांनी दक्षता घ्यावी.
- ७) सदरच्या आदेशातील नमूद मुख्यलेखाशीर्ष मागणी क्र.सी-१०, ४७०१, मोठे व मध्यम पाटबंधारे प्रकल्पावरील भांडवली खर्च (००) (०३) इतर प्रकल्प, ५३ मोठी बांधकामे (४७०१-एच-७२७) (दत्तमत) या लेखाशीर्षांतर्गत एक वर्षापूर्वीचे कोणतेही संक्षिप्त देयक प्रलंबित नाही, याची संबंधित कार्यन्वयन यंत्रणेचे अधिकारी यांनी दक्षता घ्यावी.
- ८) मुख्यलेखाशीर्ष मागणी क्र. सी-१०, ४७०१, मोठे व मध्यम पाटबंधारे प्रकल्पावरील भांडवली खर्च (००) (०३) इतर प्रकल्प, ५३ मोठी बांधकामे (४७०१-एच-७२७) (दत्तमत) या लेखाशीर्षांतर्गत संबंधित संनियंत्रण अधिकारी यांनी होणाऱ्या खर्चाचे स्वतंत्र लेखे ठेवून शासनाच्या प्रचलित लेखा पद्धतीनुसार ते महालेखापाल यांना सादर करावेत. तदनुषंगाने या लेखाशीर्षाखाली होणाऱ्या खर्चाचा ताळमेळ, विनियोजन लेखे इत्यादि कामे संबंधितांनी प्रचलित पद्धतीप्रमाणे करावीत.

- ०९) यासंदर्भातील खर्च विवरणपत्रे/ अहवाल शासनास न चुकता सादर करण्यात यावीत. वरील निधीसंबंधित खर्च ताळमेळाची विवरणपत्रे महालेखापाल कार्यालयाच्या Reconciliation Slip सह शासनास न चुकता सादर करावीत.
- १०) संबंधित कार्यन्वयन यंत्रणेचे अधिकारी यांनी या आदेशान्वये वितरीत निधीचे उपयोजन प्रमाणपत्र Utilisation Certificate महालेखापाल कार्यालय, संबंधित जिल्हाधिकारी/ विभागीय आयुक्त/शासनास तातडीने सादर करावे.
- ११) यासंदर्भातील लेखाशीर्षाखाली चालू वित्तीय वर्ष सन २०१८-२०१९ मध्ये मंजूर करण्यात आलेल्या निधीच्या अनुषंगाने खर्चाचा विनियोजन लेखा संबंधितांनी विहित कालावधीत शासनास सादर करावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०६०४१२५३४७६९१९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( दयानंद शं. मुंजाळे )  
कार्यासन अधिकारी, महाराष्ट्र शासन

प्रत,

१. विभागीय आयुक्त तथा मुख्य नियंत्रण अधिकारी (पुनर्वसन), औरंगाबाद विभाग, औरंगाबाद
२. उप आयुक्त (पुनर्वसन), औरंगाबाद
३. जिल्हाधिकारी तथा पुनर्वसन उपसंचालक, हिंगोली
४. मुख्य कार्यकारी अधिकारी, जिल्हा परिषद, हिंगोली
५. महालेखापाल ( लेखा व अनुज्ञेयता ) महाराष्ट्र राज्य, मुंबई-१, नागपूर-२ (२ प्रतीत)
६. महालेखापाल ( लेखा परीक्षा ) महाराष्ट्र राज्य, मुंबई-१, नागपूर-२ (२ प्रतीत)
७. कार्यकारी अभियंता (बांधकाम), जिल्हा परिषद, हिंगोली
८. जिल्हा कोषागार अधिकारी, हिंगोली
९. वित्त विभाग, कार्यासन व्यय-१०, अर्थसंकल्प-३, मंत्रालय, मुंबई-३२.
१०. जलसंपदा विभाग, कार्यासन मोप्र-२, मंत्रालय, मुंबई-३२.
११. नियोजन विभाग, कार्यासन १४७५, मंत्रालय, मुंबई ३२.
१२. महसूल व वन विभाग, कार्यासन ब-१, मंत्रालय, मुंबई ३२.
१३. महसूल व वन विभाग, पी.ए.सी. कार्यासन, मंत्रालय, मुंबई ३२.
१४. निवडनस्ती कार्यासन र-८, महसूल व वन विभाग, मंत्रालय, मुंबई-३२.

\*\*\*

शासन निर्णय क्र. पुनर्व-२०१७/३६४/प्र.क्र.९०/र-८, दि. ०४/०६/२०१८ सोबतचे विवरणपत्र  
पुर्णा प्रकल्पांतर्गत हिंगोली जिल्ह्यातील औढा नागनाथ तालुक्यातील नागरी सुविधा कामांसाठी  
वितरीत निधीचा तपशील.

| अ.<br>क्र | पुनर्वसित गावाचे नाव | नागरी सुविधा काम                     | वितरीत निधी<br>(रुपये) |
|-----------|----------------------|--------------------------------------|------------------------|
| १)        | जोडपिंप्री           | ग्रामपंचायत कार्यालय                 | १,१०,०००/-             |
| २)        | जोडपिंप्री           | LED light सह विद्युतीकरणाचे काम      | ५०,०००/-               |
| ३)        | जोडपिंप्री           | स्मशानशेड, सरंक्षक भित व पोहोच रस्ता | २,००,०००/-             |
| ४)        | जोडपिंप्री           | उघडी गटार बांधकाम                    | ७०,०००/-               |
| ५)        | कामठा                | LED light सह विद्युतीकरणाचे काम      | ५०,०००/-               |
| ६)        | कामठा                | स्मशानशेड बांधकाम व पोहोच रस्ता      | ७०,०००/-               |
| ७)        | कामठा                | उघडी गटार बांधकाम                    | ७०,०००/-               |
| ८)        | दुरचुना              | ग्रामपंचायत कार्यालय                 | १,२५,०००/-             |
| ९)        | दुरचुना              | उघडी गटार बांधकाम                    | १,००,०००/-             |
| १०)       | दुरचुना              | LED light सह विद्युतीकरणाचे काम      | ७५,०००/-               |
| एकूण      |                      |                                      | ९,२०,०००/-             |

( दयानंद शं. मुंजाळे )  
कार्यासन अधिकारी, महाराष्ट्र शासन